



முதலமைச்சர் மு.க.ஸ்டாலின் அவர்கள் நேற்று (3.3.2025) நாகப்பட்டினத்தில், நாகை மாவட்ட கழகச் செயலாளரும், தமிழ்நாடு மின் வளர்ச்சிக் கழகத் தலைவருமான கௌதமன் அவர்களின் மகன் மகிபாலன் - உமா மகேஸ்வரி ஆகியோரது திருமணத்தை தலைமையேற்று நடத்தி வைத்து மணமக்களை வாழ்த்தினார். இந்நிகழ்வின்போது, கழகப் பொருளாளரும், நாடாளுமன்ற உறுப்பினருமான டி.ஆர். பாஸு, கழக முதன்மைச் செயலாளர் அமைச்சர் கே.என். நேரு, அமைச்சர் பெருமக்கள் முனைவர் க. பொன்முடி, எ.வ. வேலு, எம்.ஆர்.கே. பன்னீர்செல்வம், எஸ். இரகுபதி, அனீதா ஆர். ராதாகிருஷ்ணன், எஸ்.எஸ். சிவசங்கர், முனைவர் கோவி. செழியன், அன்பில் மகேஸ் பொய்யாமொழி, சிவ.வீ. மெய்யநாதன், முனைவர் டி.ஆர்.பி. ராஜா, இந்திய கம்யூனிஸ்ட் கட்சியின் மாநிலச் செயலாளர் இரா. முத்தரசன், நாடாளுமன்ற உறுப்பினர் செல்வராஜ், சட்டமன்ற உறுப்பினர்கள் பன்னீர்செல்வம், முகமது ஷாநவாஸ், பூண்டி கே. கலைவாணன், காதர் பாட்சா முத்துராமலிங்கம், திரு. நாகை மாலி, துரை சந்திரசேகர், தமிழ்நாடு அரசின் தில்லி சிறப்புப் பிரதிநிதி ஏ.கே.எஸ். விஜயன், தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ. மதிவாணன், முன்னாள் நாடாளுமன்ற உறுப்பினர் ஆர்.எஸ். பாரதி, மற்றும் மணமக்களின் குடும்பத்தினர் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று (3.3.2025) திருவாரூர் மாவட்டம், காட்டுரில், கலைஞர் கோட்டத்திற்கு நேரில் சென்று அங்குள்ள நூலகம், அரங்குகள் ஆகியவற்றை பார்வையிட்டார்.

கழகத் தலைவர் - முதலமைச்சர் பிறந்த நாள் விழா!

துணை முதலமைச்சர் பேச்சு! 6 - ஆம் பக்கத் தொடர்ச்சி

ஒரு வருடத்திற்கு முன்பு தமிழ்நாடு என்ற வார்த்தையை மாற்ற வேண்டும் என்று சொன்னார். தமிழ்நாடு என்ற பெயர் எனக்குப் பிடிக்கவில்லை என்று சொன்னார். ஒட்டுமொத்த தமிழ்நாட்டு மக்களும் எதிர்ப்பு தெரிவித்தவுடன் உடனே மன்னிப்பு கேட்டார். இப்போது என்ன சொல்கிறார்? தமிழ்த்தாய் வாழ்த்துப் பாடக்கூடாது என்று சொல்கிறார்.

இன்றைக்கு இந்த நிகழ்ச்சி ஆரம்பிப்பதற்கு முன்பு, நாமெல்லாம் ஒற்றுமையோடு, எழுச்சியோடு, மொழி உணர்வோடு தமிழ்த்தாய் வாழ்த்தைப் பாடினோம். ஆனால் இங்கு இருக்கின்ற ஆளுநர் என்ன சொல்கிறார்? தமிழ்த்தாய் வாழ்த்தை சட்டமன்றத்தில் பாடக்கூடாது என்று சொல்கிறார். அதற்காக சட்டமன்றத்தில் இருந்து வெளிநடப்பு செய்கிறார். ஆனால் நம் முதலமைச்சர் அவர்கள் ஒன்றிய அரசுக்கு ஒரே ஒரு கோரிக்கை மட்டும் வைத்து இருக்கிறார். தயவுசெய்து வருகின்ற சட்டமன்ற தேர்தல் வரைக்கும் இவர்கள் இருவரையும் மாற்றி விடாதீர்கள். யார் என்று பார்த்தால் ஆளுநர் ரவி அவர்களையும், பாஜக மாநில தலைவர் அவர்களையும் தயவு செய்து மாற்றி விடாதீர்கள். அவர்கள் இருக்கின்ற வரைக்கும் எங்களின் பிரச்சார வேலையை அவர்களே சிறப்பாக செய்கிறார்கள் என்று சொல்லி இருக்கிறார்.

நான், சட்டமன்ற உறுப்பினர்கள், அண்ணன் கருணாநிதி அவர்கள், அண்ணன் வேலு அவர்கள் இங்கு இருக்கிறோம். கடந்த நான்கு வருடத்தில் சட்டமன்ற ஆளுநர் உரை படிக்கப்பட்டு இருக்கிறது. ஆனால், நாங்கள் மூவரும் இதுவரைக்கும் ஆளுநரை சட்டமன்றத்தில் பார்த்து இருப்போமா என்றால் இல்லை. ஒரு படத்தில் வடிவேல் அவர்கள் பெண் பார்க்கப் போவார். 'பெண்ணை அழைத்து வாருங்கள்' என்று சொல்வார். உடனார்ந்திருப்பார். பெண்ணோ சட்டென்று வந்து சட்டென்று போய்விடும். எங்க்பெண்ணை காணோம். மின்னல் வேகத்தில் போய் விடுகிறது என்று சொல்வார். அப்படித்தான் சட்டமன்றத்தில், சட்டமன்ற உறுப்பினர்கள் நாங்கள் எல்லாம் ஆவலோடு காத்துக் கொண்டிருப்போம் ஆளுநரை பார்ப்பதற்காக. ஆனால் இதுவரைக்கும் ஒருமுறை கூட ஆளுநரைச் சரியாகப் பார்த்தது கிடையாது. எவ்வளவு வேகத்தில் வருகிறாரோ அவ்வளவு வேகத்தில் சென்று விடுவார். அப்படிப்பட்ட ஒரு ஆளுநரை நாம் பெற்று இருக்கிறோம்.

இதையெல்லாம் தட்டிக் கேட்க

வேண்டியு. எதிர்த்துக் குரல் கொடுக்க வேண்டியு. ஒரு எதிர்க்கட்சி இருக்கிறது என்று பார்த்தால், அவர்களும் வாயைத் திறக்க மாட்டார்கள். ஏனென்றால், அவர்கள் வாயைத் திறந்தார்கள் என்றால், அடுத்த நாளை அவர்களுக்கு ரெப்பர் வந்துவிடும். ஆறு வருடத்திற்கு முன்பு சென்று பாருங்கள் தமிழ்நாடு என்ன நிலைமையில் இருந்தது என்று. இன்றைக்கு மட்டும் தி.மு.க. ஆட்சியில் இல்லாமல், அ.தி.மு.க. ஆட்சியில் அமர்ந்து இருந்தது என்றால் நாமெல்லாம் இன்றைக்கு இந்தியில் பேசிக் கொண்டிருந்திருப்போம். அ.தி.மு.க. அந்த வேலையை செய்திருக்கும். ஒன்றிய அரசு, டெல்லியில் இருந்து என்ன அனுப்புகிறார்களோ அவை அனைத்திலும் கையெழுத்து போட்டு, மாநில அரசின் அனைத்து உரிமைகளையும் விட்டுக் கொடுத்துதான் பந்தைய அதிமுக அரசு.

இதையெல்லாம் எதிர்த்து கேள்வி கேட்கக்கூடிய, இந்தியாவிலேயே ஒரே தலைவர், நம் கழகத் தலைவர் அவர்கள் தான். இந்த சூழ்ச்சிகளையெல்லாம் நம் கழகத் தலைவரின் தலைமையில் நாம் நிச்சயம் முறியடிப்போம்.

வெற்றி பெற்றாக வேண்டும்!

தமிழ்நாட்டிற்கு மட்டுமல்ல, இன்றைக்கு இந்திய ஒன்றியத்தின் ஒரே நம் பிக்கை நட்சத்திரமாக இருப்பவர் நம் கழகத் தலைவர் அவர்கள்தான். நம் கழகத் தலைவர் அவர்கள் 2026 ஆம் ஆண்டு சட்டமன்றத் தேர்தலில் குறைந்தது 200 தொகுதிகளில் வெற்றி பெற்றாக வேண்டுமென்று சொல்லி இருக்கிறார். அதைச் செய்து காட்டு வேண்டும் என்றால், இந்தத் திட்டங்களை எல்லாம், ஒன்றிய பாசிச பா.ஜ.க. அரசு நம் தமிழ்நாட்டிற்கு செய்கின்ற துரோகங்களை எல்லாம் நீங்கள் மக்களிடம் எடுத்துக் கொண்டு சேர்க்க வேண்டும் என்று கேட்டுக்கொள்கிறேன்.

இன்றிலிருந்து ஒவ்வொருவரும், ஒவ்வொரு நொடியும் உழைக்க வேண்டும் என்று கேட்டுக்கொள்கிறேன். கழக அணி இருநூறு தொகுதிகளுக்கு மேல் வெல்ல வேண்டுமென்றால், இங்கே இந்த தென்மேற்கு மாவட்டத்தில் மயிலை தொகுதி, அதேபோல் தியாகராய நகர் தொகுதி இந்த இரண்டு தொகுதியும் நம் திராவிட முன்னேற்றக் கழகம் நிச்சயம் வெற்றி பெற்றாக வேண்டும்.

அதை நீங்கள் செய்து காட்டுவீர்கள் என்ற நம்பிக்கை எனக்கு நிறைய இருக்கிறது. ஏழாவது முறையாக நம் கழகம், ஆட்சி அமைக்க வேண்டும் என்றால், அதேபோல் நம் தலைவர் அவர்கள் தொடர்ந்து இரண்டாவது முறையாக

முதலமைச்சர் நாற்காலியில் உட்கார வேண்டும் என்றால், இன்றிலிருந்து நம் பிரச்சார, கழகப் பணிகளை நாம் மேற்கொள்ள வேண்டும்.

நலத்திட்டங்களை பெற்ற உங்கள் அத்தனை பேருக்கும் மீண்டும் என் அன்பையும், வாழ்த்தையும் தெரிவித்து, தமிழ்நாடு போராடும், தமிழ்நாடு என்றென்றும் வெல்லும் என்று கூறி இந்தவாழ்த்துக்கள் தெரிவித்து கொள்கிறேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் சிறப்புரையாற்றினார்.

பங்கேற்றவர்கள்!

சட்டமன்ற உறுப்பினர் மயிலை வேலு, நாடாளுமன்ற உறுப்பினர் தமிழ்ச்சி தங்கபாண்டியன், சட்டமன்ற உறுப்பினர், தியாகராய நகர் கிழக்குப் பகுதிச் செயலாளர் கருணாநிதி என்கிற குட்டி, மயிலை மேற்கு பகுதி கழகச் செயலாளரும், மாமன்ற உறுப்பினருமான நந்தனம் மதி, நந்தனம் கிழக்குப் பகுதி கழகச் செயலாளர் முரளி, தியாகராய நகர் மேற்கு பகுதி கழகச் செயலாளர் ஏழுமலை, மாமன்ற உறுப்பினர்கள் ரேவதி, கீதா முரளி, விமலா கிருஷ்ணமூர்த்தி, தலைமைச் செயற்குழு உறுப்பினர்கள் வில்லவன், கோ.சு.மணி, தலைமைக்கழகப் பொதுக்குழு உறுப்பினர்கள் செல்வி சுவந்திராஜன், பாபு, வேலு சம்பந்தம், போகேஷ் ரவி, எம்.ஆறுமுகம், வாசு தேவன், ஜெ.ஜானகிராமன், ஜி.டி.அம்பேத்கர், மாவட்ட அமைத்தலைவர் மாவட்ட அமைத்தலைவர் அ.சந்திரசேகர், மாவட்ட கழகத் துணைச் செயலாளர்கள் நந்தனம் வேதா, மு.சுத்யா, மாரி, மாவட்ட பொருளாளர் என்.அன்பழகன், மாவட்ட இளைஞர் அணி அமைப்பாளர் ராஜா அன்பழகன், மாநில மாணவர் அணி இணை செயலாளர் எஸ்.மோகன், இலக்கிய அணி மாநில இணைச்செயலாளர் நந்தனம் நம்பி ராஜ், மீனவர் அணியின் மாநில துணைச் செயலாளர் மு.தம்பிதுரை, ஆதிதிராவிடர் நலக்குழு மாநில துணைச் செயலாளர் தசரதன், மருத்துவ அணியின் மாநில துணைச் செயலாளர்கள் மருத்துவக் கலை கதிரவன், ஜெ.அருண், மாவட்ட இளைஞரணி துணை அமைப்பாளர்கள் வினேஸ்வரன், தினேஷ் மாணிக்கம், அஸ்வின, இளைஞர் அணியின் பகுதி அமைப்பாளர்கள் ஜெகதீஷ் பாபு, திவான் குமார், இறையன்பன் குத்தாஸ், உள்பட கழக முன்னணிபினர் பலரும் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று (3.3.2025) நாகப்பட்டினத்தில் நடைபெற்ற அரசு விழாவில், தமிழ்நாடு அரசு போக்குவரத்துக் கழக கும்பகோணம் கோட்டத்தின் சார்பில் 105 புதிய பேருந்துகளை பொதுமக்களின் பயன்பாட்டிற்காக கொடியசைத்து தொடங்கி வைத்தார். இந்நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு, பொதுப்பணித் துறை அமைச்சர் எ.வ.வேலு, வேளாண்மை மற்றும் உழவர் நலத்துறை அமைச்சர் எம்.ஆர்.கே. பன்னீர்செல்வம், போக்குவரத்துத் துறை அமைச்சர் எஸ்.எஸ். சிவசங்கர், பள்ளிக் கல்வித் துறை அமைச்சர் அன்பில் மகேஸ் பொய்யாமொழி, தமிழ்நாடு அரசின் தில்லி சிறப்புப் பிரதிநிதி ஏ.கே.எஸ். விஜயன், நாடாளுமன்ற உறுப்பினர் செல்வராஜ், சட்டமன்ற உறுப்பினர்கள் முகமது ஷாநவாஸ், நாகை மாலி, துரை சந்திரசேகர், தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ. மதிவாணன் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று (3.3.2025) நாகப்பட்டினம் விருந்தினர் மாளிகையில், தமிழ்நாடு விவசாயிகள் சங்கங்களின் கூட்டு இயக்கத்தின் தலைவர் காவிரி தனபாலன், நாகப்பட்டினம் காவிரி விவசாயிகள் பாதுகாப்பு சங்கத்தின் நிர்வாகிகள் முத்துகுமார், ரமேஷ் குமார், தனவேந்தன், தமிழ்ச்செல்வன், சரவணன், ராஜன் மற்றும் நிர்வாகிகள் சந்தித்து, ஃபெஞ்சல் ட்யூலால் பாதிக்கப்பட்ட விவசாயிகளுக்கு நிவாரணத் தொகை வழங்கியமைக்காக நன்றி தெரிவித்துக் கொண்டனர். உடன் வேளாண்மை மற்றும் உழவர் நலத்துறை அமைச்சர் எம்.ஆர்.கே. பன்னீர்செல்வம், போக்குவரத்துத் துறை அமைச்சர் எஸ்.எஸ். சிவசங்கர், பள்ளிக் கல்வித் துறை அமைச்சர் அன்பில் மகேஸ் பொய்யாமொழி, தமிழ்நாடு அரசின் தில்லி சிறப்புப் பிரதிநிதி ஏ.கே.எஸ். விஜயன், சட்டமன்ற உறுப்பினர் பூண்டி கே. கலைவாணன், தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ. மதிவாணன் ஆகியோர் உள்ளனர்.



கழகத் தலைவரும், முதலமைச்சருமான மு.க. ஸ்டாலின் அவர்கள் நேற்று (3.3.2025) நாகப்பட்டினம், தெற்கு பால் பண்ணைச்சேரியில் புதிதாக கட்டப்பட்டுள்ள தளபதி அறிவாலயத்தை திறந்து வைத்து, அவ்வளாகத்தில் அமைக்கப்பட்டுள்ள பேரறிஞர் அண்ணா மற்றும் முத்தமிழறிஞர் கலைஞர் ஆகியோரது சிலையினை திறந்து வைத்தார். இந்நிகழ்வின்போது, கழகப் பொருளாளரும், நாடாளுமன்ற உறுப்பினருமான டி.ஆர். பாஸு, கழக முதன்மைச்செயலாளர் அமைச்சர் கே.என். நேரு, அமைச்சர் பெருமக்கள் முனைவர் க. பொன்முடி, எ.வ. வேலு, எம்.ஆர்.கே. பன்னீர்செல்வம், எஸ்.எஸ். சிவசங்கர், முனைவர் கோவி. செழியன், அன்பில் மகேஸ் பொய்யாமொழி, சிவ.வீ. மெய்யநாதன், முனைவர் டி.ஆர்.பி. ராஜா, தமிழ்நாடு அரசின் தில்லி சிறப்புப் பிரதிநிதி ஏ.கே.எஸ். விஜயன், நாடாளுமன்ற உறுப்பினர் செல்வராஜ், சட்டமன்ற உறுப்பினர்கள் பன்னீர்செல்வம், பூண்டி கே. கலைவாணன், நாகை மாலி, முகமது ஷாநவாஸ், தமிழ்நாடு மின்வளர்ச்சி கழகத்தின் தலைவர் ந. கௌதமன், தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ. மதிவாணன் ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று (3.3.2025) திருவாரூர் மாவட்டம், காட்டுரில், கலைஞர் கோட்டத்திற்கு நேரில் சென்று அங்குள்ள நூலகம், அரங்குகள் ஆகியவற்றை பார்வையிட்டார். இந்நிகழ்வின்போது, நகராட்சி நிர்வாகத் துறை அமைச்சர் கே.என். நேரு, வேளாண்மை உழவர் நலத்துறை அமைச்சர் எம்.ஆர்.கே. பன்னீர்செல்வம், பள்ளிக் கல்வித் துறை அமைச்சர் அன்பில் மகேஸ் பொய்யாமொழி, தமிழ்நாடு அரசின் தில்லி சிறப்புப் பிரதிநிதி ஏ.கே.எஸ். விஜயன், சட்டமன்ற உறுப்பினர் பூண்டி கே. கலைவாணன் ஆகியோர் உடனிருந்தனர்.



முதலமைச்சர் மு.க. ஸ்டாலின் அவர்கள், நேற்று (3.3.2025) நாகப்பட்டினம், நம்பியார் நகரிலுள்ள நகராட்சி நடுநிலைப் பள்ளி சிறுவர், சிறுமியர்களுடன் உரையாடினார்.